

## Сказка Убыр-Таз



Әүвәле булган, ди, өч агай-эне. Боларның икесе акыллы, ди, өченчесе тиле, ди, Убыр-Таз атлы, ди. Убыр-Таз бер эш тә эшли белми, ди. Моңа агалары әйтәләр, ди:

— Убыр-Таз, син тик торганчы киеккә тозак кор, — диделәр, ди.

Убыр-Таз тозак корды, ди. Корганның икенче көнендә барып караса, эләккән, ди, бер бик зур аю. Убыр-Таз аюны ычкындырып жибәрде дә, ди, өенә кайтып китте, ди. Өйгә кайткач, агалары моннан сораганнар, ди:

— Ни эләккән тозагыңа? — дип.

Убыр-Таз әйтте, ди:

— Попның кара сыеры эләккән, — диде, ди.

Иртәгесен Убыр-Таз тагын барган, ди, тозагын карарга, эләккән, ди, бик олы бүре. Убыр-Таз бүрене ычкындырып жибәргән дә, ди, өенә кайтып киткән, ди. Кайткач агалары:

— Тозагыңа ни эләккән, — дигәч, бу тагы:

— Попның кара танасы эләккән, — диде, ди.

Өченче көнне тагы барды, ди, Убыр-Таз тозагын карарга. Тозагына эләккән, ди, төлке. Бу төлкене ычкындырган да, ди, өенә кайткан, ди. Агалары моннан тагы:

— Ни эләккән? — дип сорадылар, ди.

Убыр-Таз әйтте, ди:

— Элэккән попның кызыл бозавы, — диде, ди.

Дүртенче көнне элэккән, ди, куян. Убыр-Таз барып аны да ычкындырып кайтты, ди. Агалары:

— Ни элэккән? — дигәч:

— Попның ак көчеге элэккән, — диде, ди.

Ялан поп малы элэккән дигәч, агаларының моңа ачулары килде, ди.

— Моннан болай барсаң, элэккән нәрсәне өйгә алып кайт, — дип, кисәтеп жиберделәр, ди.

Убыр-Таз өйгә кайткач, агалары сорадылар, ди:

— Ни элэккән тозагыңа? — дип.

Убыр-Таз әйтте, ди:

- Шүрәле элэккән иде, бик баетырмын дигәч, жибердем, иртәгә үземне кунакка чакырды, — дип.

Иртәгесен китте, ди, Убыр-Таз кунак булып. Барып житүе белән шүрәле моны бик сыйлады, ди. Киткән чагында бер бик олы кап белән мал биреп жиберде, ди, иртәгесен тагы чакырды, ди. Убыр-Таз өйгә кайткач, капны киштәгә куйды да, ди, үзе чыгып китте, ди. Үзе кайтканчы, жиңгәләре, кап эчендәге бар әйберне алып, жыеп куйдылар, ди. Убыр-Таз иртәгесен тагы барды, ди, шүрәлегә. Шүрәле моңа тагы бер, кап бирде, ди.

— Кайтып житкәнче ачып карама, — дип әйтте, ди.

Убыр-Таз юлда ачып караган иде, ди, үзалдына тукмакый торган тугыз тукмак сикерде дә, ди, Убыр-Тазны тукмакый башлады, ди. Убыр-Таз: «Кап, ябыл!» — дип кычкырган иде, ди, тукмаклар капка кереп киттеләр дә, ди, кап ябылды, ди. Өйгә кайтып житкәч, Убыр-Таз кабын ян сәкегә куйды да, ди, чыгып китте, ди.

Жиңгәләре ачып караганнар икән, тугыз тукмак чыгып, жиңгәләрен тукмакларга ябышты, ди. Әзрәк торгач, кайтты, ди, Убыр-Таз, болар Убыр-Тазга әйтәләр, ди:

— Тукмакларыңны тыйсаң, бар әйбереңне кире бирербез, — диделәр, ди.

Убыр-Таз: «Кап, ябыл!» — дип кычкырды, ди, тукмаклар бары да кереп беттеләр, ди, кап шап итеп ябылды, ди. Шуннан соң Убыр-Таз, агалары белән бергә, бик баеп тора башладылар, ди.

Мультимедийная онлайн-библиотека

## “Сказки Поволжья”

Иллюстрированные и озвученные сказки народов Поволжья.